



सड़क पर  
चौपहिया वाहनों  
का जमावड़ा  
होने के कारण  
व्यवस्था  
बिगड़ रही

पीडब्ल्यूडी विभाग की ओर से 25 दिन पहले शुरू किया था कार्य, एक तरफा यातायात से लग रहा जाम

## अंबेडकर चौक से धारुहेड़ा चुंगी तक सीसी रोड अंतिम चरण में, लोगों ने तैयार सड़क को बनाया पार्किंग स्थल

हरिभूमि न्यूज ►► रेवाड़ी

शहर के सरकुलर रोड पर अंबेडकर चौक से धारुहेड़ा चुंगी तक के सीसी रोड बनाने का कार्य अंतिम चरण में चल रहा है। करीब एक सप्ताह में मार्ग पर यातायात सुचारू हो जाएगा। वर्तमान में अंबेडकर चौक से पंजाबी धर्मशाला के मोड़ तक सड़क का कार्य पूरा हो चुका है। सड़क निर्माण कार्य के चलते करीब 25 दिन से एक तरफा यातायात चलने से जाम की स्थिति पैदा हो रही है, जिससे वाहन चालकों व आसपास के दुकानदारों को परेशानी भी उठानी पड़ रही है। वहीं अंबेडकर चौक से लिये चौक के बीच लोगों ने तैयार सड़क को पार्किंग स्थल बना लिया है, जिससे वाहन चालकों को निकलने में परेशानी उठानी पड़ रही है। हालांकि व्यवस्था के लिए निर्माणाधीन मार्ग के दोनों तरफ ट्रैफिक पुलिस कर्मियों की ड्यूटी लगाई हुई है, लेकिन सड़क पर चौपहिया वाहनों का जमावड़ा होने के कारण व्यवस्था बिगड़ रही है।



रेवाड़ी। सरकुलर रोड पर चल रहा सड़क निर्माण कार्य।

फोटो: हरिभूमि

### बाई करोड़ की लागत से बन रहा सीसी रोड

पीडब्ल्यूडी बी एंड आर विभाग की ओर से अंबेडकर चौक से धारुहेड़ा चुंगी तक 2.50 करोड़ की लागत से बनाए जा रहे एक तरफा सीसी रोड बनाने के लिए एक जुल को खुदाई का कार्य शुरू किया गया था, जिसके एक सप्ताह बाद सड़क का निर्माण कार्य शुरू कर दिया गया। तोड़ी गई सड़क पर निर्माण कार्य में अव्यवस्था से बचने के लिए मलबा भी धीरे-धीरे उठाया गया, ताकि निर्माणाधीन सड़क के बीच में वाहन प्रवेश न कर सकें। विभाग की ओर से पंजाबी धर्मशाला के मोड़ से धारुहेड़ा चुंगी तक तथा बावल चौक से अंबेडकर चौक तक के सीसी रोड का कार्य मार्च माह के पहले सप्ताह में पूरा कर लिया गया था, जिसके बाद करीब तीन माह से बाकी का कार्य बंद पड़ा हुआ था। इस मार्ग की एक तरफा लेन तथा डिवाइडर बनाने का कार्य एक साल पहले ही पूरा किया जा चुका है।



### जनवरी के लास्ट वीक में शुरू हुआ था कार्य

लोक निर्माण विभाग की ओर से 29 जनवरी को सरकुलर रोड की सड़क का नवनिर्माण कार्य शुरू किया गया था। सबसे पहले पंजाबी धर्मशाला के मोड़ से धारुहेड़ा चुंगी तक के बचे हुए टुकड़े का निर्माण किया गया। इसके बाद बावल चौक से अंबेडकर चौक तक का सड़क निर्माण कार्य पूरा किया जा चुका है। अब अंबेडकर चौक से लिये चौक होते हुए धारुहेड़ा चुंगी तक सीसी रोड बनाने का कार्य अंतिम चरण में चल रहा है।

### जल्द ही मार्ग को खोल दिया जाएगा

अंबेडकर चौक से धारुहेड़ा चुंगी तक के सीसी रोड बनाने के लिए कार्य अंतिम चरण में चल रहा है। जल्द ही मार्ग को यातायात के लिए खोल दिया जाएगा। सीसी रोड तैयार होने के बाद लोगों को सफर सुगम होगा। -सत्येंद्र कुमार, एक्सईएन, पीडब्ल्यूडी।



रेवाड़ी। सरकुलर रोड पर एक तरफा ट्रैफिक के कारण लगा जाम। फोटो: हरिभूमि

### चालक वैकल्पिक मार्ग का सहारा ले रहे

सरकुलर रोड पर अंबेडकर चौक से धारुहेड़ा चुंगी तक सड़क निर्माण के चलते करीब 25 दिन से एक तरफा यातायात चल रहा है। इस मार्ग पर निजी प्रतिष्ठानों ने सड़क को ही पार्किंग स्थल बनाया हुआ है। खास कर निजी अस्पतालों व मॉल के आगे सड़क पर वाहनों के खड़े किए जाने से व्यवस्था बिगड़ी हुई है। सड़क निर्माण के चलते काफी वाहन चालक वैकल्पिक मार्ग का सहारा ले रहे हैं। शनिवार तक सड़क का 80 प्रतिशत कार्य पूरा हो चुका है और निजी प्रतिष्ठानों ने तैयार हो चुकी सड़क को ही पूरी तरह कब्जे में ले लिया है, जिससे अन्य वाहन चालकों की परेशानी बढ़ रही है।

## चेक बाउंस के मामले में फरार पीओ गिरफ्तार

रेवाड़ी। पुलिस की ओर से जिले में उद्घोषित अपराधी व बेल जंपर के खिलाफ विशेष अभियान चलाया जा रहा है। पुलिस के पीओ स्टाफ ने अदालत की ओर से उद्घोषित अपराधी जसवीर निवासी गांव मीरपुर को गिरफ्तार किया है। एसआई लाल चंद ने बताया कि आरोपी जसवीर काफी दिनों से चेक बाउंस के एक मामले में अदालत में पेश नहीं हो रहा था। इसके बाद अदालत ने उसे पीओ घोषित कर दिया था। पुलिस ने आरोपी के खिलाफ थाना मॉडल टाउन में अलग से अभियोग भी दर्ज किया था।

## गुड़ियानी में संत कबीर जयंती समारोह आज

कोसली। गांव गुड़ियानी के कबीर आश्रम में 28 जून को आयोजित किए जा रहे सतगुरु कबीर जयंती समारोह में हरियाणा के वन, पर्यावरण, उद्योग एवं वाणिज्य मंत्री राव नरबीर सिंह मुख्य अतिथि के रूप में भाग लेंगे। कार्यक्रम के कैबिनेट मंत्री रविवार को गुड़ियानी गांव के संत कबीर आश्रम में पुस्तकालय तथा बहुउद्देशीय दो मंजिला भवन के निर्माण कार्य का शुभारंभ करेंगे। इस अवसर पर कबीर आश्रम में सत्संग और भंडारे का आयोजन किया जाएगा।

## रात्रि ठहराव कार्यक्रम बेरली कला में 30 को

रेवाड़ी। जिला प्रशासन की ओर से 30 जून को गांव बेरली कला में रात्रि ठहराव कार्यक्रम का आयोजन किया जाएगा। सीटीएम जितेंद्र कुमार ने बताया कि डीसी अभिषेक मीणा व एसपी हेमेंद्र मीणा रात्रि ठहराव के दौरान ग्रामीणों से सीधा संवाद स्थापित करेंगे। उन्होंने बताया कि कार्यक्रम के दौरान सार्वजनिक व व्यक्तिगत समस्याओं को सुनकर उनका समाधान किया जाएगा। सीटीएम ने बताया कि रात्रि ठहराव कार्यक्रम के दौरान परिवार पहचान पत्र व राशन कार्ड से संबंधित समस्या के लिए हेलप डेस्क भी स्थापित की जाएगी।

**SOMANY EDUCATIONAL INSTITUTIONS**  
25 YEARS OF EXCELLENCE IN EDUCATION  
\* Somany Institute of Technology and Management \* Somany College of Pharmacy  
**ADMISSIONS OPEN**  
**COURSES OFFERED**  
**SITM Courses**  
• B.Tech (CSE, ME, ECE, PT)  
• M.Tech (CSE, ME, ECE, PT)  
• BBA • BCA • MBA  
**SCP Courses**  
• D.Pharm  
• B.Pharm  
Upto 100% Scholarship  
**Facilities**  
• Experienced Faculty  
• Modern Infrastructure  
• Well Equipped Labs  
• Placement Assistance  
• Holistic Development  
**Delhi - Jaipur Highway, NH - 48, Near Rewari City Sector 26**  
**ADMISSION HELPLINE** 9541069998 | 01274-261239 | 9034717734 | 7082539268

TATA की पेशकश

# आपकी जीत। भारत की जीत।

सोना एक्सचेंज करने की पारदर्शी प्रक्रिया जो आपको अपने पुराने सोने का बेहतरीन मूल्य देती है और भारत को सोने का आयात कम करने में मदद करती है।

यही है एक #WinWinGoldExchange

36 लाख  
भारतीयों

ने पाया अपने  
पुराने सोने का बेहतरीन मूल्य



फ्लैट 0% कटौती\*  
किसी भी ज्वेलर से लिए गए  
पुराने सोने (9 कैरट जितना  
कम) के एक्सचेंज पर।



किसी भी ज्वेलर से लिए गए  
पुराने सोने का कैश में  
बेहतरीन मूल्य पाइए  
(9 कैरट जितना कम)।

TANISHQ  
— GOLD —  
EXCHANGE



कोई छिपी  
कटौती नहीं



साल भर एक्सचेंज  
की सुविधा



नए गोल्ड और डायमंड  
डिज़ाइन्स घर लाइए



शादी, त्यौहारों और  
खास मौकों के लिए एक्सचेंज करें

Talk to our jewellery expert to know more ☎ 1800 2966 677 Buy online at [tanishq.co.in](https://tanishq.co.in) or Download our App \*Conditions apply, For T&C visit our website. -

नया शोरूम :- तनिष्क शोरूम, एससीओ-40, सेक्टर-1, मॉडल टाउन, बावल रोड, रेवाड़ी, टेली : 70829-95610

# मुंबई-दिल्ली नहीं, बल्कि छोटे शहर भी बन रहे हैं निवेश के हब

## 40% से अधिक नए एसआईपी टियर-2, 3 और 4 शहरों से, पीडब्ल्यूसी की रिपोर्ट में दावा : हर महीने 3 अरब डॉलर का निवेश अगले दशक में 1.5 ट्रिलियन डॉलर की संपत्ति का हस्तांतरण, भारतीय बाजारों को मिलेगा बड़ा फायदा, निवेशक भी होंगे मालामाल

निवेश मंत्रा

बिजनेस डेस्क

भारत में निवेश का परिदृश्य तेजी से बदल रहा है। अब केवल महानगर ही नहीं, बल्कि टियर-2, टियर-3 और टियर-4 शहर भी निवेश वृद्धि के प्रमुख केंद्र बन रहे हैं। प्राइसवाटरहाउसकूपर्स (पीडब्ल्यूसी) की ताजा रिपोर्ट के अनुसार देश में शुरू होने वाले 40 फीसदी से अधिक नए सिस्टमैटिक इन्वेस्टमेंट प्लान (एसआईपी) छोटे शहरों से आ रहे हैं। मासिक एसआईपी निवेश 3 अरब डॉलर तक पहुंच चुका है, जो भारतीय शेयर बाजार को स्थिर और दीर्घकालिक पूंजी उपलब्ध करा रहा है। भारतीय निवेश बाजार में छोटे शहरों की भूमिका लगातार मजबूत होती जा रही है। रिपोर्ट में कहा गया है कि भारतीय बाजारों को खुदरा निवेशकों और हाई नेटवर्थ इंडिविजुअल (एचएनआई) दोनों वर्गों की बढ़ती भागीदारी का लाभ मिलेगा। भारत में वर्तमान में हर महीने करीब 3 अरब डॉलर का एसआईपी निवेश आ रहा है। पीडब्ल्यूसी ने इसे प्राइस इंसेंस्टिव इक्विटी फ्लो बताया है, क्योंकि बाजार में उतार-चढ़ाव के बावजूद निवेशक नियमित निवेश जारी रखे हुए हैं। इससे शेयर बाजार को स्थिर और दीर्घकालिक पूंजी मिल रही है। विशेषज्ञों का

मानना है कि घरेलू निवेशकों की बढ़ती ताकत भारतीय बाजार की वैश्विक अनिश्चितताओं से बचाने में भी मदद कर रही है। देश में डिजिटल क्रांति ने निवेश के तरीके को पूरी तरह बदल दिया है। पहले जहां निवेश की सुविधा मुख्य रूप से बड़े शहरों तक सीमित थी, वहीं अब मोबाइल ऐप, ऑनलाइन ट्रेडिंग प्लेटफॉर्म और डिजिटल केवाईसी जैसी सुविधाओं ने छोटे शहरों के लोगों को भी बाजार से जोड़ दिया है। यही वजह है कि अब निवेश का नया केंद्र छोटे शहर और करबे बनते जा रहे हैं।

### क्या कहता है अनुमान

रिपोर्ट के अनुसार अगले 10 वर्षों में भारत में 1.5 ट्रिलियन डॉलर से अधिक की संपत्ति एक पीढ़ी से दूसरी पीढ़ी को हस्तांतरित होगी। इस वैश्व ट्रॉसफर का बड़ा हिस्सा वित्तीय उत्पादों, म्यूचुअल फंड, शेयर बाजार और वैल्यू मैनेजमेंट सेवाओं की ओर जा सकता है। पीडब्ल्यूसी का अनुमान है कि वर्ष 2030 तक भारत में एचएनआई आबादी एशिया-प्रशांत क्षेत्र में सबसे तेज गति से बढ़ेगी। विशेषज्ञों का मानना है कि यह संपत्ति हस्तांतरण भारतीय वित्तीय क्षेत्र के लिए एक बड़ा अवसर साबित होगा। नई पीढ़ी पारंपरिक निवेश साधनों की तुलना में शेयर बाजार, म्यूचुअल फंड और अन्य आधुनिक वित्तीय उत्पादों में अधिक रुचि



दिखा रही है। इससे निवेश उद्योग को नई गति मिलने की संभावना है। भारत की डिजिटल अर्थव्यवस्था को भी रिपोर्ट में निवेश वृद्धि का प्रमुख आधार बताया गया है। डिजिटल भुगतान, ऑनलाइन ट्रेडिंग प्लेटफॉर्म, मोबाइल-फर्स्ट निवेशक वर्ग और एआई आधारित वित्तीय सेवाओं ने निवेश को आसान और सुलभ बनाया है। यही कारण है कि छोटे शहरों से निवेशकों की संख्या तेजी से बढ़ रही है।

### रिपोर्ट की प्रमुख बातें

- ▶ 40% से अधिक नए एसआईपी टियर-2, 3 और 4 शहरों से।
- ▶ हर महीने करीब 3 अरब डॉलर का एसआईपी निवेश।
- ▶ अगले 10 वर्षों में 1.5 ट्रिलियन डॉलर की पीढ़ीगत संपत्ति हस्तांतरण की संभावना।
- ▶ 2030 तक भारत में हाई नेटवर्थ इंडिविजुअल

- आबादी एशिया-प्रशांत क्षेत्र में सबसे तेज गति से बढ़ने का अनुमान।
- ▶ भारत वैश्विक निवेशकों और भारतीय पूंजी के लिए दोतरफा निवेश गलियारा बन रहा है।
- छोटे शहरों से क्यों बढ़ रहा निवेश**
- ▶ इंटरनेट और स्मार्टफोन की पहुंच में तेजी
- ▶ डिजिटल भुगतान प्रणाली का विस्तार
- ▶ म्यूचुअल फंड कंपनियों की बढ़ती पहुंच
- ▶ युवाओं में निवेश के प्रति जागरूकता
- ▶ वित्तीय शिक्षा और निवेश अभियानों का असर
- ▶ डिजिटल इंफ्रास्ट्रक्चर बना ताकत

### क्या कहती है रिपोर्ट

रिपोर्ट के अनुसार भारत का मजबूत डिजिटल इंफ्रास्ट्रक्चर, बड़ी एआई इंजीनियरिंग प्रतिभा, मोबाइल-फर्स्ट निवेशक वर्गों और नावाचर आधारित वित्तीय प्रणाली उसे एशिया-प्रशांत क्षेत्र के अन्य देशों से आगे खड़ा करती है। देश में मौजूद विशाल डिजिटल नेटवर्क निवेशकों को कम लागत और कम समय में वित्तीय सेवाएं उपलब्ध करा रहा है। जीआईएफटी सिटी के माध्यम से अंतरराष्ट्रीय निवेश अवसरों को भी महत्वपूर्ण बताया गया है। रिपोर्ट के अनुसार यह भारत के लिए एक समयबद्ध अवसर है, जो देश को वैश्विक वित्तीय सेवाओं के केंद्र के रूप में स्थापित करने में मदद कर सकता है।

### एशिया-प्रशांत में भारत की बढ़त

पीडब्ल्यूसी का अनुमान है कि 2026 से 2030 के बीच एशिया-प्रशांत क्षेत्र का एसेट और वैल्यू मैनेजमेंट बाजार 6.8 फीसदी की वार्षिक दर से बढ़ेगा। यह उत्तर अमेरिका के 6.2 फीसदी और यूरोप के 5.6 फीसदी की तुलना में अधिक है। भारत इस वृद्धि का प्रमुख लाभार्थी बन सकता है। रिपोर्ट में कहा गया है कि मजबूत आर्थिक विकास, युवा आबादी और बढ़ती आय भारत को निवेश के लिए सबसे आकर्षक बाजारों में शामिल कर रही है।

### निवेश के उभरते अवसर

म्यूचुअल फंड, पैसेिव फंड, शेयर बाजार, वैकल्पिक निवेश, प्राइवेट केडिट, वैल्यू मैनेजमेंट सेवाएं, वैकल्पिक निवेश में बड़ा अवसर

### निवेशकों के लिए संकेत

विशेषज्ञों का मानना है कि छोटे शहरों से बढ़ती निवेश भागीदारी बाजारों को अधिक गहराई और स्थिरता प्रदान करेगी। बढ़ती वित्तीय जागरूकता, डिजिटल पहुंच और लंबी अवधि की निवेश संस्कृति आने वाले वर्षों में भारतीय पूंजी बाजारों की सबसे बड़ी ताकत बन सकती है। यदि मौजूदा रुझान जारी रहता है तो भारत वैश्विक निवेश मानचित्र पर और अधिक मजबूत स्थिति में दिखाई देगा और घरेलू निवेशक इसकी सबसे बड़ी शक्ति बनकर उभरेगे।

# निवेश विशेषज्ञ अब दे रहे सोने से दूर रहने की सलाह

सुझाव

बिजनेस डेस्क

पिछले कुछ वर्षों में सोने ने निवेशकों को शानदार रिटर्न दिया है। वैश्विक आर्थिक अनिश्चितता, केंद्रीय बैंकों की खरीदारी और डॉलर पर घटते भरोसे जैसे कारणों से सोने की कीमतों में जबरदस्त तेजी देखने को मिली। लेकिन अब एक ऐसे निवेश विशेषज्ञ, जिनकी पिछली कई भविष्यवाणियां सही साबित हुई हैं, निवेशकों को सोने से दूरी बनाने की सलाह दे रहे हैं। मौजूदा स्तर पर सोना आकर्षक निवेश नहीं रह गया है। उनके अनुसार इक्विटी और डेट मार्केट फिलहाल निवेशकों के लिए बेहतर अवसर प्रदान कर रहे हैं। नवंबर 2023 में जब निवेशकों का भरोसा सोने पर कमजोर था और बाजार में नकारात्मक माहौल था, तब बुलियन में निवेश की जोरदार पैरवी की थी। बाद में चांदी की कीमतों को लेकर भी उनकी चेतावनी काफी हद तक सही साबित हुई। अब उनका कहना है कि जो परिस्थितियां पहले सोने के पक्ष में थीं, वे काफी हद तक बदल चुकी हैं। इसलिए नए निवेश के लिए सोना उनकी प्राथमिकता नहीं है।

### ईटीएफ निवेश ने

#### बढ़ाई कीमतें

हाल की तेजी में केवल केंद्रीय बैंकों की खरीदारी ही नहीं, बल्कि गोल्ड और सिल्वर ईटीएफ में आए बड़े निवेश का भी योगदान रहा है। विशेषज्ञों का मानना है कि जब किसी एसेट में अत्यधिक उत्साह पैदा हो जाता है, तो उसके रिटर्न की संभावनाएं धीरे-धीरे कम होने लगती हैं।

### इक्विटी में दिख रहा बेहतर मूल्यांकन

भारतीय शेयर बाजार में 2024 के दौरान वैल्यूएशन काफी महंगे हो गए थे। लेकिन बाद की गिरावट और करेक्शन के बाद अब कई सेक्टर और कंपनियां अधिक उचित मूल्य पर उपलब्ध हैं। उनके अनुसार अगले 3 से 5 वर्षों में इक्विटी बाजार सोने की तुलना में बेहतर रिटर्न देने की क्षमता रखता है। खासकर लंबी अवधि के निवेशकों के लिए यह अवसर महत्वपूर्ण हो सकता है। भारतीय अर्थव्यवस्था की मजबूत विकास दर, बढ़ता घरेलू निवेश और कॉरपोरेट आय में सुधार की संभावनाएं इक्विटी बाजार के पक्ष में नजर आती हैं। यही वजह है कि कई फंड मैनेजर अब सोने की बजाय शेयर बाजार को प्राथमिकता दे रहे हैं।



### बेहतर यील्ड का फायदा

विशेषज्ञों का मानना है कि वर्तमान समय में डेट मार्केट भी निवेशकों को आकर्षक अवसर प्रदान कर रहा है। ब्याज दरों और बैंकड यील्ड के मौजूदा स्तर कई निवेशकों के लिए अच्छा जोखिम-रिटर्न संतुलन पेश कर रहे हैं। डेट निवेश उन लोगों के लिए उपयोगी हो सकता है जो नियमित आय, अपेक्षाकृत कम जोखिम और पोर्टफोलियो में स्थिरता चाहते हैं।

## क्यों बदल गया सोने का निवेश समीकरण?

**पहले वैल्यूएशन आकर्षक था :** विशेषज्ञों के अनुसार कुछ साल पहले सोना अपेक्षाकृत कम कीमतों पर उपलब्ध था। उस समय डी-डॉलरइंजेशन, केंद्रीय बैंकों की खरीदारी और वैश्विक आर्थिक चिंताओं जैसे कारक सोने के लिए मजबूत आधार तैयार कर रहे थे। हालांकि आज स्थिति अलग है। पिछले वर्षों की तेज बढ़त के बाद सोने की कीमतों में काफी वृद्धि हो चुकी है और निवेशकों का उत्साह भी चरम पर पहुंच गया है। ऐसे माहौल में आगे की तेजी की संभावना सीमित हो सकती है।

### 10 लाख हों तो क्या करें?

यदि किसी निवेशक के पास 10 लाख रुपये निवेश के लिए उपलब्ध हैं, तो फिलहाल सोने के अतिरिक्त निवेश से बचना बेहतर हो सकता है। इसके बजाय राशि को इक्विटी और डेट निवेश के बीच संतुलित रूप से बांटना अधिक उपयुक्त रणनीति हो सकती है। हालांकि निवेश का अनुपात प्रत्येक व्यक्ति की उम्र, जोखिम क्षमता, वित्तीय लक्ष्य और निवेश अवधि के अनुसार अलग-अलग हो सकता है।

### क्या सोने को पूरी तरह छोड़ देना चाहिए?

यह समझना जरूरी है कि किसी विशेषज्ञ द्वारा सोने को कम आकर्षक बताया का अर्थ यह नहीं है कि निवेशक अपने पोर्टफोलियो से सोना पूरी तरह हटा दें। वित्तीय योजनाकार आमतौर पर कुल पोर्टफोलियो का 5% से 10% हिस्सा सोने में रखने की सलाह देते हैं ताकि विविधीकरण बना रहे। सोना अब भी भू-राजनीतिक संकट, मुद्रास्फीति और बाजार की अनिश्चितता के समय सुरक्षा कचरा का काम कर सकता है। लेकिन वर्तमान मूल्य स्तरों पर असाधारण रिटर्न की उम्मीद करना चुनौतीपूर्ण हो सकता है।

# नॉर्मल, फिक्स्ड टॉप-अप और वैरिएबल टॉप-अप एसआईपी

- छोटी बढ़ोतरी से करोड़ों का बन सकता है अतिरिक्त फंड
- 25 साल में रिटर्न का बड़ा अंतर, आय बढ़ने के साथ एसआईपी बढ़ाना जरूरी
- 10 हजार रुपये की मासिक एसआईपी पर वैरिएबल टॉप-अप से बन सकता है 4.46 करोड़ तक का फंड

म्यूचुअल फंड में निवेश का सबसे लोकप्रिय और आसान तरीका सिस्टमैटिक इन्वेस्टमेंट प्लान (एसआईपी) माना जाता है। छोटी-छोटी रकम को नियमित रूप से निवेश कर लंबे समय में बड़ा फंड तैयार किया जा सकता है। यही कारण है कि बीते कुछ वर्षों में एसआईपीनिवेशकों की संख्या तेजी से बढ़ी है। हालांकि वित्तीय विशेषज्ञों का मानना है कि केवल एसआईपी शुरू करना ही पर्याप्त नहीं है, बल्कि समय के साथ निवेश राशि को बढ़ाना भी उतना ही महत्वपूर्ण है। बढ़ती आय के साथ यदि एसआईपी राशि भी बढ़ाई जाए तो लंबी अवधि में रिटर्न कई गुना बढ़ सकता है। निवेशकों के लिए सामान्य तौर पर तीन प्रकार की एसआईपी रणनीतियां उपलब्ध हैं। इनमें नॉर्मल एसआईपी , फिक्स्ड टॉप-अप एसआईपी और वैरिएबल टॉप-अप एसआईपी शामिल हैं। तीनों का उद्देश्य नियमित निवेश करना है, लेकिन निवेश राशि बढ़ाने के तरीके और अंतिम फंड में काफी अंतर देखने को मिलता है।

### क्या है नॉर्मल एसआईपी

नॉर्मल एसआईपी सबसे सामान्य और पारंपरिक निवेश विकल्प है। इसमें निवेशक हर महीने एक तय राशि म्यूचुअल फंड में निवेश करता है और पूरी अवधि के दौरान यह राशि समान रहती है। उदाहरण के तौर पर यदि किसी व्यक्ति ने 10,000 रुपये मासिक एसआईपी शुरू की है तो अगले वर्ष और उसके बाद भी वह हर महीने 10,000 रुपये ही निवेश करेगा। नॉर्मल एसआईपी उन लोगों के लिए उपयुक्त मानी जाती है जो निवेश में सरलता चाहते हैं और अपनी मासिक बचत को एक निश्चित सीमा में रखना पसंद करते हैं। हालांकि इसमें एक कमी यह है कि आय बढ़ने के बावजूद निवेश राशि नहीं बढ़ती, जिससे लंबी अवधि में संभावित फंड का आकार सीमित रह सकता है।



### जानकारी

#### बिजनेस डेस्क

### नॉर्मल एसआईपी की विशेषताएं

- हर महीने एक निश्चित राशि का निवेश
- निवेश प्रक्रिया सरल और आसान
- बजट प्रबंधन में सुविधा
- नए निवेशकों के लिए बेहतर विकल्प
- आय बढ़ने का पूरा लाभ निवेश में नहीं जुड़ता

### क्या है फिक्स्ड टॉप-अप एसआईपी

फिक्स्ड टॉप-अप एसआईपी उन निवेशकों के लिए बनाई गई है जो अपनी एसआईपी राशि को समय-समय पर बढ़ाना चाहते हैं। इसमें निवेशक हर वर्ष अपनी मासिक एसआईपी में एक निश्चित रकम जोड़ता है। यह बढ़ोतरी पहले से तय होती है और हर साल समान रहती है। उदाहरण के तौर पर यदि कोई निवेशक 10,000 रुपये की एसआईपी शुरू करता है और हर साल 1,000 रुपये का टॉप-अप चुनता है, तो अगले साल उसकी एसआईपी 11,000 रुपये, फिर 12,000 रुपये और उसके बाद 13,000 रुपये हो जाएगी। विशेषज्ञों के अनुसार यह विकल्प उन वेतनभोगी लोगों के लिए अच्छा है जिन्हें हर साल नियमित वेतन वृद्धि मिलती है। इससे आय बढ़ने के साथ निवेश भी बढ़ता रहता है और लंबी अवधि में बड़ा फंड तैयार करने में मदद मिलती है।

### फिक्स्ड टॉप-अप एसआईपी के फायदे

- हर साल निवेश राशि में बढ़ोतरी
- वेतन वृद्धि का लाभ निवेश में शामिल
- लंबी अवधि में अधिक संपत्ति निर्माण
- निवेश योजना पहले से तय रहती है
- वित्तीय लक्ष्यों को तेजी से हासिल करने में मदद

अलर्ट

सही अवधि का चुनाव बढ़ा सकता है रिटर्न, सुरक्षित होगा भविष्य, ब्याज दर के साथ निवेश अवधि और वित्तीय लक्ष्य भी हैं अहम

## सही एफडी का चुनाव बढ़ा सकता है आपकी कमाई और बचत

समझदारी

बिजनेस डेस्क

शेयर बाजार की उठापटक के बीच यदि कोई निवेश विकल्प आज भी सबसे भरोसेमंद माना जाता है तो वह है फिक्स्ड डिपॉजिट (एफडी)। पूंजी की सुरक्षा और पहले से तय रिटर्न के कारण एफडी आज भी लाखों निवेशकों की पहली पसंद बनी हुई है। खासकर नौकरपेशा, वरिष्ठ नागरिक और जोखिम से बचने वाले निवेशक एफडी को सुरक्षित निवेश मानते हैं। हालांकि एफडी में निवेश करते समय सबसे बड़ा सवाल यह होता है कि 1 साल, 3 साल या 5 साल में से किस अवधि की एफडी सबसे अधिक लाभ देगी।

इसका जवाब केवल ब्याज दरों में नहीं छिपा है। सही एफडी का चुनाव आपकी वित्तीय जरूरत, निवेश की अवधि, ब्याज दरों के रुझान और टैक्स प्लानिंग पर निर्भर करता है। वर्तमान में विभिन्न सरकारी, निजी और स्मॉल फाइनेंस बैंक अलग-अलग अवधि पर अलग ब्याज दरें दे रहे हैं। ऐसे में निवेश करने से पहले इनकी तुलना करना जरूरी हो जाता है।

### 1 साल की एफडी : कम समय के लिए बेहतर विकल्प

अगर आप अपना पैसा लंबे समय तक लॉक नहीं करना चाहते या निकट भविष्य में पैसे की जरूरत पड़ सकती है, तो 1 साल की एफडी आपके लिए बेहतर विकल्प हो सकती है। इस अवधि की एफडी में निवेशक को यह सुविधा मिलती है कि मैन्योरिटी के बाद वह उस समय की नई ब्याज दरों के अनुसार दोबारा निवेश कर सकता है। यदि भविष्य में ब्याज दरें बढ़ती हैं तो इसका फायदा भी आसानी से उठाया जा सकता है। वर्तमान में स्मॉल फाइनेंस बैंक इस अवधि में सबसे अधिक ब्याज दे रहे हैं। सूर्योदय स्मॉल फाइनेंस बैंक और उज्ज्वीय स्मॉल फाइनेंस बैंक 1 साल की एफडी पर 7.25 प्रतिशत तक ब्याज दे रहे हैं, जबकि इतिवटास स्मॉल फाइनेंस बैंक 7.10 प्रतिशत की दर ऑफर कर रहा है। निजी बैंकों में यूसू बैंक 6.65 प्रतिशत, जबकि आईसीआईसीआई बैंक और एचडीएफसी बैंक 6.25 प्रतिशत ब्याज दे रहे हैं। सरकारी बैंकों में एसबीआई 6.25 प्रतिशत और बैंक ऑफ इंडिया 6.50 प्रतिशत तक ब्याज दे रहा है।



### 3 साल की एफडी : रिटर्न व अवधि का बेहतरीन संतुलन

जो निवेशक मध्यम अवधि के लिए निवेश करना चाहते हैं और बिना बहुत लंबा इंतजार किए अच्छा रिटर्न पाना चाहते हैं, उनके लिए 3 साल की एफडी आकर्षक विकल्प मानी जाती है। इस अवधि में कई बैंक 1 साल की तुलना में अधिक ब्याज दे रहे हैं। जन स्मॉल फाइनेंस बैंक, उत्कर्ष स्मॉल फाइनेंस बैंक और शिवालिक स्मॉल फाइनेंस बैंक 3 साल की एफडी पर 7.50 प्रतिशत तक ब्याज की पेशकश कर रहे हैं। वहीं आईडीएफसी फर्स्ट बैंक 7.35 प्रतिशत ब्याज दे रहा है। अगर सरकारी योजनाओं की बात करें तो पोस्ट ऑफिस की 3 वर्षीय टाइम डिपॉजिट योजना पर 7.10 प्रतिशत ब्याज मिल रहा है। निजी क्षेत्र के एचडीएफसी बैंक और आईसीआईसीआई बैंक 6.45 प्रतिशत, जबकि एसबीआई 6.30 प्रतिशत ब्याज दर की पेशकश कर रहा है।

### 5 साल की एफडी : टैक्स बचत

यदि आपका उद्देश्य लंबी अवधि का निवेश करना है और साथ ही आयकर में बचत भी करनी है तो 5 साल की टैक्स-सेवर एफडी सबसे उपयुक्त विकल्प हो सकती है। आयकर अधिनियम की धारा 80सी के तहत इस एफडी में निवेश करने पर सालाना 1.5 लाख रुपये तक की टैक्स कटौती का लाभ लिया जा सकता है। 15 साल की अवधि में भी स्मॉल फाइनेंस बैंक सबसे अधिक ब्याज दे रहे हैं। सूर्योदय स्मॉल फाइनेंस बैंक 7.90 प्रतिशत, जन स्मॉल फाइनेंस बैंक 7.77 प्रतिशत और डीसीबी बैंक 7.50 प्रतिशत तक ब्याज दे रहे हैं। बडे निजी बैंकों में आईसीआईसीआई बैंक 6.50% और एचडीएफसी बैंक 6.40% ब्याज की पेशकश कर रहे हैं। वहीं सरकारी बैंकों में एसबीआई 6.05 प्रतिशत, बैंक ऑफ इंडिया 6 प्रतिशत और पंजाब नेशनल बैंक 5.95 प्रतिशत ब्याज दे रहा है।

### सीनियर सिटीजन को अतिरिक्त फायदा

लगभग सभी बैंक वरिष्ठ नागरिकों को सामान्य ब्याहकों की तुलना में 0.25 से 0.75 प्रतिशत तक अतिरिक्त ब्याज देते हैं। कई बैंक सुपर सीनियर सिटीजन के लिए भी विशेष ब्याज दरें लागू करते हैं। इसलिए वरिष्ठ नागरिकों को निवेश से पहले बैंक की विशेष एफडी योजनाओं की जानकारी अवश्य लेनी चाहिए।

### सिर्फ ब्याज दर देखकर फैसला न करें

निवेश विशेषज्ञों का मानना है कि एफडी चुनते समय केवल सबसे अधिक ब्याज दर पर ध्यान देना सही रणनीति नहीं है। बैंक की विश्वसनीयता, जना राशि की सुरक्षा, समय से पहले निकाली के नियम, ब्याज भुगतान का विकल्प और आपकी वित्तीय जरूरत भी उतनी ही महत्वपूर्ण हैं। यदि निवेश की अवधि कम है तो 1 साल की एफडी बेहतर हो सकती है, जबकि मध्यम अवधि के लक्ष्य के लिए 3 साल और टैक्स बचत व लंबी अवधि के लिए 5 साल की एफडी अधिक उपयोगी साबित हो सकती है।

### किसके लिए कौन-सी एफडी?

- 1 साल की एफडी
- कम अवधि का निवेश
- पैसे की जल्द जरूरत होने की संभावना
- ब्याज दर बढ़ने पर दोबारा निवेश का अवसर
- 3 साल की एफडी
- बेहतर रिटर्न और संतुलित अवधि
- मध्यम अवधि के वित्तीय लक्ष्य
- जोखिम कम, रिटर्न अपेक्षाकृत बेहतर

### 5 साल की एफडी

- लंबी अवधि का सुरक्षित निवेश
- धारा 80सी के तहत टैक्स बचत
- भविष्य के बड़े वित्तीय लक्ष्यों के लिए उपयुक्त
- निवेश टिप्स
- निवेश का उद्देश्य और अवधि पहले तय करें।
- डिभिन्स बैंकों को ब्याज दरों की तुलना करें।
- केवल अधिक ब्याज के बजाय बैंक की विश्वसनीयता भी देखें।
- टैक्स बचत चाहिए तो 5 साल की टैक्स-सेवर एफडी चुनें।
- वरिष्ठ नागरिक अतिरिक्त ब्याज दर का लाभ अवश्य लें।
- मैन्योरिटी के बाद राशि का पुनर्निवेश करने की योजना पहले से बनाएं।

खबर संक्षेप

**जन परिवेदना समिति की बैठक 30 को**

नारनौल। राजस्व एवं आपदा प्रबंधन मंत्री विपुल गोयल 30 जून को सायं पांच बजे लघु सचिवालय के नजदीक सभागार में जिला लोक संपर्क एवं जन परिवेदना समिति की मासिक बैठक लेंगे। इसमें पहले से निर्धारित 11 मामले सुनवाई के लिए रखे जाएंगे जिनका संबंधित विभाग के अधिकारियों की ओर से समाधान किया जाएगा। उपयुक्त अनुपमा अंजली ने बताया कि जन स्वास्थ्य एवं अभियांत्रिकी विभाग नारनौल का एक, सहायक, खनन अभियंता नारनौल का एक, पंचायती राज नारनौल/खंड विकास एवं पंचायत अधिकारी महेंद्रगढ़ का एक, दक्षिणी हरियाणा बिजली वितरण निगम के दो आदि मामले सुनवाई के लिए रखे जाएंगे।

कनीना में शादी समारोह से बाइक ले उड़े चोर

**कनीना।** थाना सदर इलाके में एक शादी समारोह से बाइक चोरी होने का मामला सामने आया है। पुलिस ने पीड़ित की शिकायत पर अज्ञात व्यक्ति के खिलाफ बाइक चोरी का केस दर्ज किया है। इस बारे में मोहनपुर के रहने वाले राधेश्याम ने पुलिस को दी शिकायत में बताया कि वह 25 को अपने बेटे नवदीप की बाइक लेकर लक्ष्मी गार्डन इसराना में आयोजित एक शादी समारोह में गया था। गाड़न के बाहर पार्किंग में बाइक को लॉक करके खड़ा किया था। रात करीब 11 बजे वापस जाने के लिए बाहर आया, तो बाइक वहां से गायब मिली, तो पुलिस थाने में शिकायत दी।

जाट धर्मशाला के अमर शहीद राजा नाहर सिंह मुख्य द्वार का हुआ उद्घाटन

- मुख्य अतिथि ने जाट धर्मशाला में भव्य डिजिटल पुस्तकालय बनवाने की घोषणा की

हरिभूमि न्यूज ►► रेवाड़ी

शनिवार को जाट धर्मशाला के अमर शहीद राजा नाहर सिंह मुख्य द्वार का उद्घाटन किया गया। समाजसेवी निजी कंस्ट्रक्शन प्राइवेट लिमिटेड के प्रबंध निदेशक अनिल कुमार सांगवान ने मुख्य द्वार का उद्घाटन किया। इस अवसर पर राजा नाहर सिंह के बलिदान को याद किया गया। कार्यक्रम की अध्यक्षता जाट समाज के प्रधान चौधरी सूरत सिंह कटारिया ने की। इस अवसर पर मुख्य अतिथि ने जाट धर्मशाला

बाइक को अज्ञात वाहन ने मारी टक्कर, एक की मौत

नारनौल। बीती रात को नांगल सिरोही बाइपास पर अज्ञात वाहन द्वारा टक्कर मार देने से बाइक सवार करीब 26 वर्षीय अरविंद वासी गांव कूकसी की मौत हो गई। पुलिस ने परिजनों के बयान पर आवश्यक कार्रवाई करने उपरांत शव का पोस्टमार्टम करा परिजनों को सौंप दिया। करीब 26 वर्षीय अरविंद महेंद्रगढ़ में एक शोरूम पर काम करता था। बीती देर शाम को जब वह महेंद्रगढ़ से वापस गांव कूकसी की तरफ आ रहा था, तब गांव से पहले नांगल सिरोही बाइपास पर बाइक को किसी अज्ञात वाहन ने टक्कर मार दी, जिससे अरविंद बुरी तरह से घायल हो गया। उसके सिर में चोट लगी थी। आसपास के लोगों ने डॉयल 112 को फोन पर सूचना दी और एंबुलेंस के फोन उसे नारनौल के सरकारी अस्पताल पहुंचाया। जब परिजनों को सूचना लगी, तब वे रात को ही नारनौल अस्पताल पहुंचे, जहां से चिकित्सकों ने उसे गंभीरावस्था के चलते हायर सेंटर के लिए रेफर कर दिया। अरविंद के ताऊ के बेटे सतीश ने बताया कि उसे उपचार के लिए पीजीआई रोहतक लेकर गए, लेकिन वहां संतुष्टि नहीं होने पर परिजन प्राइवेट अस्पताल लेकर गए, जहां उसने दम तोड़ दिया। मृतक दो भाई थे, जबकि उसके पिता लालचंद की करीब छह माह पहले ही मौत हो गई थी। ग्रामीणों ने ममणीन माहौल में गांव कूकसी में उसका अंतिम संस्कार कर दिया।

नांगल सिरोही बाइपास पर हुआ हादसा

नांगल सिरोही बाइपास पर हुआ हादसा

मार्केट कमेटी की दूसरी बैठक में कई विकास कार्यों के प्रस्ताव पास

अनाजमंडी में सुधरेगी जर्जर सड़कें व सीवरेज व्यवस्था, रेन वाटर हार्वेस्टिंग भी होगा स्थापित

अधिकारियों को सभी कार्यों की टेंडर प्रक्रिया जल्द पूरी कर निर्माण कार्य शुरू कराने के निर्देश दिए

हरिभूमि न्यूज ►► रेवाड़ी

नई अनाजमंडी स्थित मार्केट कमेटी कार्यालय में कमेटी की दूसरी बैठक का आयोजन किया गया। बैठक की अध्यक्षता मार्केट कमेटी के चेयरमैन अनिल कुमार सैनी ने की। इस मौके पर वाइस चेयरमैन नवल किशोर गुप्ता, कमेटी सदस्य महेश यादव, रिशु यादव, राज सिंह, सरोज बाला, विष्णु गुप्ता, साधुराम व



रेवाड़ी। मार्केट कमेटी कार्यालय में विकास कार्यों को लेकर बैठक करते चेयरमैन, सदस्य व अधिकारी।

फोटो : हरिभूमि

विजयपाल सहित मार्केट कमेटी सचिव मनीष कुमार, अकाउंटेंट अनिल यादव तथा एसडीओ ललित मोहन मौजूद थे। इस मौके पर अनाज मंडी व संबंधित क्षेत्र में किसानों, आदुतियों व आमजन की सुविधा के लिए

विभिन्न विकास कार्यों के प्रस्तावों पर चर्चा की गई। सभी सदस्यों ने सर्वसम्मति से कई महत्वपूर्ण प्रस्तावों को मंजूरी दी। मार्केट कमेटी के चेयरमैन अनिल सैनी ने कहा कि मंजूर किए गए सभी विकास कार्यों को जल्द ही

**इस विकास कार्यों को दी गई मंजूरी**

सड़क मरम्मत कार्य: अनाज मंडी की जर्जर सड़कों की मरम्मत कराने को मंजूरी दी गई ताकि बरसात में किसानों को फसल लाने-ले जाने में परेशानी न हो। सीवरेज व्यवस्था: अनाज मंडी क्षेत्र में जलभराव की समस्या के समाधान के लिए नई सीवरेज लाइन बिछाने का प्रस्ताव पास किया गया। रेन वाटर हार्वेस्टिंग: भूजल स्तर सुधारने के लिए मंडी परिसर में रेन वाटर हार्वेस्टिंग सिस्टम स्थापित किया जाएगा।

प्राथमिकता के आधार पर शुरू कराया जाएगा ताकि मंडी में आने वाले किसानों व व्यापारियों को बेहतर सुविधाएं मिल सकें। उन्होंने अधिकारियों को निर्देश

सचिव आवास निर्माण: मार्केट कमेटी परिसर में नया सचिव निवास बनाने के प्रस्ताव को भी मंजूरी दी गई। सब यार्ड मालखी: सब यार्ड मालखी के विस्तार के लिए अतिरिक्त जमीन खरीदने पर सहमति बनी। बैंक में एफडी: कमेटी की आय को बढ़ाने के लिए राशि को ज्यादा ब्याज दर पर बैंक में एफडी के रूप में निवेश करने का निर्णय लिया गया। इनके अलावा कई मुद्दे रखे गए, जिन्हें सर्वसम्मति से पास किया गया।

दिए कि सभी कार्यों की टेंडर प्रक्रिया जल्द पूरी कर निर्माण कार्य शुरू कराएं। बैठक में जनहित के अन्य मुद्दों पर भी चर्चा की गई।

खेल स्टेडियम में टहलने गए बागोत के सरपंच पर हमला

हरिभूमि न्यूज ►► कनीना

सदर थाना अंतर्गत बागोत गांव के वर्तमान सरपंच पर कुछ लोगों ने हमला कर घायल कर दिया। बताया जा रहा है कि सरपंच गांव में बने खेल स्टेडियम में टहलने गया था। जिसके दोनों पैरों में चोट आई है। पुलिस ने शिकायत के आधार पर मुख्य आरोपित सहित 10-12 अन्य अज्ञात युवकों के

खिलाफ केस दर्ज कर जांच शुरू कर दी है।

शिकायतकर्ता सरपंच राजेंद्र ने पुलिस को बताया कि वह 25 जून सायं करीब सात बजे स्टेडियम के ट्रैक पर घूमने गया था। जहां करीब सवा सात बजे उनके पास दो बोलेंगो गाड़ियां आकर रूकी। गाड़ियों से गांव का सोमवीर व 10-12 अज्ञात युवक बाहर निकले। सोमवीर के हाथ में

लोहे की रॉड थी और अन्य युवकों के पास डंडे व अन्य हथियार थे। सोमवीर ने सरपंच को ताना मारते हुए कहा कि तेरे को सरपंच बनाता हूं और सीधा उनके पैरों पर लोहा की रॉड से हमला कर दिया। स्टेडियम में उस समय रणधीर, राजेश, सुंदर, संदीप, विकास व सरजीत उपस्थित थे, जिन्होंने बीच-बचाव किया। हमले में घायल हुए सरपंच राजेंद्र

15 अगस्त से पूर्व होंगी जिला स्तरीय योगासन प्रतियोगिताएं

- हरियाणा योगासन स्पोर्ट्स एसोसिएशन की ऑनलाइन बैठक में खिलाड़ियों के हित में लिए गए अनेक महत्वपूर्ण निर्णय

हरिभूमि न्यूज ►► रेवाड़ी

हरियाणा योगासन स्पोर्ट्स एसोसिएशन की ऑनलाइन बैठक आयोजित की गई। बैठक का शुभारंभ हरियाणा योग आयोग के सदस्य जयपाल शास्त्री ने किया। बैठक का संचालन महासचिव डा. युद्धवीर एवं कोषाध्यक्ष डा. मदन मानव ने किया। इस अवसर पर हरियाणा योगासन स्पोर्ट्स एसोसिएशन के अध्यक्ष डा.जयदीप आर्य ने संगठन की उपलब्धियों एवं भावी कार्ययोजनाओं पर प्रकाश डाला। उन्होंने मुख्यमंत्री नायब सिंह सैनी का योग एवं योगासन खेल के विकास के लिए की गई महत्वपूर्ण घोषणाओं एवं खिलाड़ियों के हित में लिए गए ऐतिहासिक निर्णयों के लिए आभार व्यक्त किया। उन्होंने कहा कि हरियाणा



रेवाड़ी। हरियाणा योगासन स्पोर्ट्स एसोसिएशन की ऑनलाइन बैठक में उपस्थित पदाधिकारी।

सरकार के सकारात्मक सहयोग से योगासन खेल को नई दिशा एवं नई पहचान मिल रही है। डा. आर्य ने आगामी जिला एवं राज्य स्तरीय प्रतियोगिताओं, जज प्रशिक्षण, खिलाड़ियों के हितों तथा संगठन की भविष्य की योजनाओं की जानकारी दी। हरियाणा योगासन स्पोर्ट्स

बैठक में ये मौजूद रहे

बैठक में डा. धर्मदेव विद्यार्थी, हरियाणा योगासन टेक्निकल कमेटी के चेयरमैन ईश्वर सिंह दुठन, कोषाध्यक्ष डा. मदन मानव व उपध्यक्ष सुनील शर्मा सहित राज्य कार्यकारिणी के सभी पदाधिकारी, सभी जिला इकाइयों के अध्यक्ष, सचिव एवं अन्य अधिकारी उपस्थित थे।

एसोसिएशन के महासचिव डा. युद्धवीर ने योगासन खेल को हरियाणा खेल पॉलिसी में नीतिगत रूप से शामिल कर खेल के संवर्धन के लिए बनाई गई नीति के लिए मुख्यमंत्री व खेल मंत्री गौरव गौतम का आभार जताया। बैठक में निर्णय लिया गया कि जिला स्तरीय योगासन प्रतियोगिताओं का आयोजन 15 अगस्त से पूर्व तथा राज्य स्तरीय योगासन प्रतियोगिता का आयोजन अक्टूबर में किया जाएगा। बैठक में जानकारी दी गई कि वर्तमान में प्रत्येक आयु वर्ग में केवल 5 प्रतियोगी इवेंट निर्धारित किए गए हैं। इस संबंध में विस्तृत एवं

अधिकारिक अधिसूचना योगासन भारत की ओर से शीघ्र जारी की जाएगी। खिलाड़ियों के लिए इवेंट्स की संख्या एवं अन्य तकनीकी दिशा-निर्देश भी योगासन भारत की ओर से जारी अधिसूचना के अनुसार लागू होंगे। इस मौके पर कुरुक्षेत्र स्थित गीता ज्ञान ज्योति संस्थान में आयोजित हरियाणा राज्य योगासन जज प्रशिक्षण एवं परीक्षा का परिणाम शीघ्र घोषित किए जाने की जानकारी दी गई। बैठक में खिलाड़ियों के हित में एक महत्वपूर्ण निर्णय लेते हुए यह निर्धारित किया गया कि यदि किसी खिलाड़ी के माता-पिता के स्थानांतरण अथवा अन्य उचित कारणों से जिला परिवर्तन आवश्यक हो, तो संबंधित दोनों जिलों की संस्तुति एवं हरियाणा योगासन स्पोर्ट्स एसोसिएशन की स्वीकृति के उपरांत खिलाड़ी अपना जिला परिवर्तित कर सकेगा। राज्य स्तरीय योगासन प्रतियोगिता के आयोजन के लिए पंचकूला, यमुनानगर एवं पलवल जिलों से प्रस्ताव प्राप्त हुए।

जिले में पल्स पोलियो अभियान आज से

- 94 हजार 285 बच्चों को पोलियो रोधी दवा पिलाई जाएगी
- बस स्टैंड व रेलवे स्टेशन आदि स्थानों पर भी पोलियो रोधी दवा पिलाने के टीमें लगाई गईं

हरिभूमि न्यूज ►► रेवाड़ी

डीसी अभिषेक मीणा ने बताया कि 28 जून से 30 जून तक पल्स पोलियो अभियान शुरू किया जा रहा है। इस अभियान के अंतर्गत 28 जून को बूथ एक्टिविटी के तहत तथा 29 व 30 जून को टीमों की ओर से घर-घर जाकर छूट गए बच्चों को पोलियो की खुराक पिलाई जाएगी।



डीसी अभिषेक मीणा

उन्होंने बताया कि इस अभियान के अंतर्गत जिले में 682 बूथों पर 0 से 5 वर्ष तक के लगभग 94 हजार 285 बच्चों को पोलियो रोधी दवा पिलाई जाएगी। अति संवेदनशील एरिया जैसे झुग्गी झोपड़ी, ईट-भट्टे, निर्माणधीन भवनों इत्यादि पर बच्चों को पोलियो की खुराक पिलाने के लिए 38 मोबाइल टीम लगाई गईं है तथा बस स्टैंड व रेलवे स्टेशन आदि स्थानों पर भी पोलियो रोधी दवा पिलाने के टीमें लगाई गईं है।

धारुहेड़ा में बनेगा भव्य गुरुद्वारा, भूमि पूजन व कार सेवा समारोह आज

- कार्यक्रम में राव इंद्रपाल व सत्य नारायण जांगड़ा मुख्य रूप से शामिल होकर भूमि पूजन करेंगे

हरिभूमि न्यूज ►► धारुहेड़ा

कस्बे में जल्द ही भव्य गुरुद्वारे का निर्माण शुरू होने जा रहा है। इसके लिए रविवार 28 जून को कार सेवा, नव निर्माण समारोह एवं भूमि पूजन का आयोजन किया जाएगा। कार्यक्रम में हरियाणा पर्यटन निगम के पूर्व चेयरमैन राव इंद्रपाल तथा धारुहेड़ा नगर पालिका के नवनिर्वाचित चेयरमैन सत्य नारायण जांगड़ा मुख्य रूप से शामिल होकर भूमि पूजन करेंगे। इस अवसर पर कस्बे के सभी समाज के लोगों को आमंत्रित किया गया है। सिंह सभा गुरुद्वारा प्रबंधक समिति के अनुसार मौजूदा गुरुद्वारा काफी पुराना हो चुका था और बरसात के दिनों में परिसर में पानी भरने की समस्या रहती थी। इसी कारण पुराने



रेवाड़ी। गुरुद्वार का फाइल फोटो।

फोटो : हरिभूमि

ढाँचे को समतल कर दिया गया है, ताकि नए गुरुद्वारे का निर्माण बेहतर योजना के साथ किया जा सके। समिति सदस्यों ने बताया कि नए गुरुद्वारे की ड्राइंग तैयार हो चुकी है और इसका निर्माण आधुनिक तकनीकों एवं आकर्षक डिजाइन के साथ किया जाएगा। गुरुद्वारे में श्रद्धालुओं की सुविधाओं का विशेष ध्यान रखा जाएगा।

अधिकारी के साथ साइबर ठगी, खाते से 7 बार में 4 लाख से अधिक की राशि साफ

रेवाड़ी। साइबर ठगों ने एक सरकारी अधिकारी को अपनी ठगी का शिकार बना लिया। जब अधिकारी ने एसी की सर्विस के लिए गुगल पर सर्च किया तो कुछ समय बाद उनके वॉट्सअप नंबर पर एक एपीक फाइल आई। ठग ने उन्हें वॉट्सअप कॉल कर उसे एपीक फाइल खोलने की प्रक्रिया बताई। फाइल में डिटेल भरने के 3 दिनों बाद उनके खाते से 4 लाख रुपये से अधिक रुपये साफ हो गए। फोन पर लगातार मैसेज आने के बाद उनको ठगी का पता चला, जिसके बाद उन्होंने शिकायत दी। साइबर थाना पुलिस ने केस दर्ज कर मामले की जांच शुरू कर दी। बावल निवासी कमल सिंह ने साइबर पुलिस को दी शिकायत में बताया कि उन्हें एसी की सर्विस करानी थी, जिसके लिए 15 जून को गुगल पर सर्च किया तो कुछ समय बाद उसके वॉट्सअप नंबर पर एक फाइल आई। इसके बाद उसी नंबर से वॉट्सअप कॉल आई, जिसमें फाइल खोलने की पूरी प्रक्रिया बताई गई। उसी दिन फाइल में अपनी डिटेल भर दी, जिसके बाद 18 जून को पैसे कटने के 7 मैसेज आए।

**सरपंच ग्राम पंचायत, बालधन खुर्द ब्लॉक जाटूसाना जिला रेवाड़ी 123411**

**निविदा सूचना**

सर्व साधारण को सूचित किया जाता है कि ग्राम पंचायत बालधन खुर्द द्वारा लोहे व प्लास्टिक के कबाड़ आदि की नीलामी दिनांक 07.07.2026 को प्रातः 10 बजे पंचायत घर में की जाएगी। नियम व शर्तें मौके पर बताई जाएंगी।

हस्ता/- राजकुमार, सरपंच, ग्राम पंचायत बालधन खुर्द खण्ड जाटूसाना (रेवाड़ी), मो. 9466289958



# मन-जीवन को कर रहा अशांत सोशल मीडिया नोटिफिकेशंस



कवर स्टोरी / डॉ. मोनिका शर्मा

कभी किसी परिचित के सुंदर घर की तस्वीर तो कभी किसी फ्रेंड के विदेश घूम आने के अपडेट, वचुअल दुनिया में जुड़े किसी अनजान वचुअल मित्र ने अचानक अपना लुक बदल लिया, तो किसी के बच्चों की कमाल की उपलब्धियां। सब कुछ स्क्रीन के जरिए हम तक पहुंचता रहता है। हर उम्र के लोगों में लगातार सोशल मीडिया पर अपडेट रहने और दूसरों को अपडेट करने की सोच बढ़ रही है। इस वजह से सोशल मीडिया प्लेटफॉर्म के नोटिफिकेशन की टोन कई बार मन को बेचैन करने वाली दस्तक-सी लगने लगती है। दूसरों के लुक्स, करियर, महंगे शौक और एडवेंचरस ट्रिप्स को देखकर मन में कमतरी के भाव आने लगते हैं। जबकि वास्तविकता यह है कि किसी के भी जीवन की हकीकत इतनी सुंदर-सहज नहीं होती है, जितनी सोशल मीडिया पर दिखती है। ऐसे में बनावटी-सजावटी आभासी दुनिया के बहकावे में आने के बजाय अपने मन-जीवन को साधना जरूरी है।

## बढ़ने लगी है तुलनात्मक प्रवृत्ति

आज के दौर में स्क्रीन के जरिए दस्तक देता कंटेंट, हर उम्र के लोगों को कमतरी और बेहतरी के जाल में उलझा रहा है। शुभ कार्य हों या कोई व्यक्तिगत उपलब्धि, आभासी दुनिया में अजीब

से नाप-तौल वाले मनोभावों से देखी, समझी और स्वीकरी जाने लगी है। सोशल मीडिया प्लेटफॉर्म से लेकर फैमिली ग्रुप्स में शेर्य की जाने वाली सूचनाओं और क्लिक्स तक, हर बात और जज्बात तुलना करने की सोच की ओर धकेल रहा है। इसके चलते मन में आने वाली अनचाही तलखी, व्यावहारिक जिंदगी की भरपूर समझ होने के बावजूद, दिलो-दिमाग को बेझिल कर रही है। सुंदरता, सहृदयता और संपन्नता की जो चमक स्क्रीन पर तेरते अपडेट्स में दिखती है, वही जीवन का सच नहीं है, यह जानते-बूझते हुए भी रंग-रूप, कद-काठी और उपलब्धियों से लेकर खुशियों और उत्सवीय रंग-ढंग तक एक असंतोष की भावना पनप रही है। ध्यान रहे कि सोशल मीडिया के जरिए क्लिक भर में आप तक पहुंच जाने वाले कंटेंट से तुलना का भाव स्वयं यूजर्स में तो बढ़ ही रहा है। बाजार ने भी इसे बढ़ाया है क्योंकि यह भी एक तरह की मार्केटिंग स्ट्रेटेजी ही है।

## गहरा होता है कमतरी का भाव

जाने-अनजाने लोगों के अपडेट्स देखकर पैदा हो रहा तुलना का भाव, खुद के जीवन में कमियां देखने को प्रेरित कर रहा है। इसके चलते हमारा मन रिश्तों, जीवनशैली और अपने हिस्से आए स्नेह-सम्मान की भी अनदेखी करने लगता है। नतीजतन जिंदगी की नेमतों को लेकर शुक्रिया कहने के भाव की जगह शिकायतों ने ले ली है। नोटिफिकेशन टोन के साथ चल-पल में अवतरित

स्पेशल: वर्ल्ड सोशल मीडिया-डे, 30 जून

आज के दौर में अधिकांश लोग किसी न किसी सोशल मीडिया प्लेटफॉर्म से जुड़े हुए हैं। लेकिन हाल के सालों में देखने में आ रहा है कि इन पर दिन में कई-कई बार आने वाले नोटिफिकेशंस से लोगों का मन-जीवन बेचैन और अशांत होता जा रहा है। इसके पीछे क्या वजहें हैं, इनका क्या प्रभाव पड़ता है और इनसे कैसे बच सकते हैं, आपको जरूर जानना चाहिए।



होते संदेश, सूचनाएं, चित्र, असंतुष्टि भरी सोच और बेचैनी भी साथ लाते हैं। विशेषज्ञ भी मानते हैं कि वचुअल दुनिया में अपने दोस्तों, रिश्तेदारों और दूसरे जाने-अनजाने चेहरों के अपडेट्स हर उम्र के लोगों के लिए व्यक्तिगत जीवन में असंतुष्टि की बड़ी वजह बन रहे हैं। स्मार्ट गैजेट्स की स्क्रीन के जरिए अमूमन अपनी-परायों तक अपनी कमियां, कमजोरियां और दिल की कसक नहीं पहुंचाई जाती। यह जानते-समझते हुए भी दूसरों के चमकदार, सफल और सुखी दिखते जीवन को वचुअल आभा में खुद को कहीं कमतर महसूस करने का भाव पनपने लगता है। नेशनल यूनिवर्सिटी ऑफ सिंगापुर के शोधकर्ताओं द्वारा किए गए एक अध्ययन के मुताबिक आमतौर पर सोशल मीडिया पर लोग अपने बारे में सकारात्मक जानकारी ही प्रस्तुत करते हैं। फिल्टर्स का उपयोग करके अपनी उपस्थिति को और प्रभावी बना देते हैं। इसके चलते यह लगने लगता है कि हमारे मित्र या संबंधी कितने सुंदर हैं! कितने सफल हैं! इससे कई बार ऐसा भी लगने लगता है कि हमारे अलावा सब के पास सब कुछ है, सब बहुत खुश और संतुष्ट हैं, जबकि यह एक आभासी सोच भर होती है।

## खो रही सहज-सी खुशियां

लगातार मिलने वाले सोशल मीडिया नोटिफिकेशंस के जरिए इसानी व्यवहार और विचार में चाहे-अनचाहे स्क्रीन पर दिखी तस्वीरों, सूचनाओं और उपलब्धियों का ही लेखा-जोखा रहने लगता है। ऐसे में हम उस सुख को भी भूल जाते हैं, जो हमारी झोली में मौजूद होते हैं। इसकी वजह यह भी है कि वास्तविक दुनिया में तुलना करने के दायरे में बहुत कम लोग शामिल होते हैं। सोशल मीडिया का डिजिटल यूनिवर्स, दूसरों के साथ तुलना करने की स्थितियों को कई गुना बढ़ा देता है। समझना जरूरी है कि दूसरों की जिंदगी के वचुअल अपडेट्स में दिखने और होने के फर्क को समझते हुए अपने जीवन की सहजता को बनाए रखिए। अपनी खुशियों को जीने से दूरी मत बनाइए। \*



# अंतरिक्ष में नई ऊंचाइयां छू रहीं देश की निजी स्पेसटेक कंपनियां

अचीवमेंट  
संजय श्रीवास्तव

हाल में 'गैलेक्सआई' द्वारा मिशन दृष्टि नामक दुनिया का पहला ऑप्टोसार उपग्रह सफलतापूर्वक लॉन्च करने के बाद दुनिया भर की मीडिया में भारत की निजी स्पेस कंपनियों को कम लागत के साथ तकनीकी दक्षता तथा इस आधार पर वैश्विक अंतरिक्ष बाजार में उनकी तीव्र बढ़त की चर्चा हो रही है। गैलेक्सआई ने रचा इतिहास: जब भारत ने 'मिशन दृष्टि' के तहत 190 किलो वजनी दुनिया का पहला ऑप्टोसार उपग्रह अमेरिका के कैलिफोर्निया स्थित वैडेंबर्ग स्पेस फोर्स बेस से स्पेसएक्स के फाल्कन 9 रॉकेट के जरिए प्रक्षेपित किया, तब बहुतां ने गैलेक्सआई का नाम पहली बार सुना। देश ने स्पेस तकनीकी क्षमता का लोहा वैश्विक स्तर पर मनवाया हो और खबरों में इसरो की जगह देश के सबसे बड़ा पृथ्वी अवलोकन उपग्रह बनाने वाली किसी ऐसी निजी कंपनी का नाम सुर्खियों में शामिल हो, जिसके अस्तित्व में आए महज पांच साल हुए हैं, ऐसा पहले कभी नहीं हुआ। इतने कम समय में यह अनूठी सफलता हासिल कर इसने बता दिया है कि भारत के निजी अंतरिक्ष क्षेत्र की प्रगति कितनी तेज गति से हो रही है। बहुपयोगी है इसकी तकनीक: गैलेक्सआई द्वारा लॉंच मिशन दृष्टि की ऑप्टोसार तकनीक में इलेक्ट्रो-ऑप्टिकल यानी ईओओ और सिंथेटिक, पंचर रडार या एसएआर सेंसर को एक ही प्लेटफॉर्म पर जोड़ा गया है। इस संयोजन के कारण यह उपग्रह हर मौसम और दिन-रात में डेटा संग्रह करने में सक्षम है। यह क्षमता अब तक सीमित देशों या अलग-अलग प्रणालियों में बंटी हुई थी, जबकि भारत ने इसे एकीकृत रूप में प्रस्तुत किया है। वैश्विक संदर्भ में देखें तो अमेरिका, चीन और कुछ यूरोपीय देश पृथ्वी अवलोकन में अग्रणी रहे हैं, लेकिन रणनीतिक दृष्टि से 'गेम चेंजर' ऑप्टोसार तकनीक जैसी एकीकृत प्रणाली भारत को तकनीकी बढ़त देती है। यह उपग्रह सेना को डेड मीटर के दायरे में सीमा पार की सटीक जानकारी देगा। कृषि मॉनिटरिंग, आपदा प्रबंधन, तटीय सुरक्षा और शहरी नियोजन जैसे क्षेत्रों में इसकी उपयोगिता व्यापक है। बाढ़ या चक्रवात के समय यह त्वरित और सटीक डेटा निर्णय लेने की क्षमता को कई गुना बढ़ा सकता

भारत के सरकारी स्पेस इंस्टीट्यूट इसरो की उपलब्धियां तो जगजाहिर हैं ही, अब इसी के नवरोकदम पर चलते हुए कई स्पेसटेक निजी कंपनियां भी देश-दुनिया में अपनी धाक जमा रही हैं। स्पेसटेक के क्षेत्र में नित नई ऊंचाई हासिल कर रही देश की प्राइवेट स्पेसटेक कंपनियों की अचीवमेंट पर एक नजर।

हाल में 'गैलेक्सआई' द्वारा मिशन दृष्टि नामक दुनिया का पहला ऑप्टोसार उपग्रह सफलतापूर्वक लॉन्च करने के बाद दुनिया भर की मीडिया में भारत की निजी स्पेस कंपनियों को कम लागत के साथ तकनीकी दक्षता तथा इस आधार पर वैश्विक अंतरिक्ष बाजार में उनकी तीव्र बढ़त की चर्चा हो रही है।

कई और कंपनियां भी हैं एक्टिव: गैलेक्सआई तो महज एक उदाहरण है, देश में इसरो के साथ मिलकर काम करने वाली कॉमर्शियल स्पेस इंस्टीट्यूट स्टैब्लिश हो चुकी है। अनुमान है कि फिलवक्त निजी क्षेत्र में 400 स्पेसटेक स्टार्टअप काम कर रहे हैं। 150 से ज्यादा कंपनियां छोटे उपग्रह, लॉन्च व्हीकल्स, अर्थ ऑब्जर्वर और एआई एनालिटिक्स आदि पर शानदार काम कर रही हैं। स्काईरूट एयरोस्पेस, जिसने निजी क्षेत्र का पहला सफल रॉकेट विक्रम एस. बनाया और हाइपरस्पेक्ट्रल इमेजिंग में वैश्विक पहचान बनाने वाली पिक्सल कंपनी से सभी परिचित हैं। अमिनकुल कॉस्मॉस, जो श्री-डी प्रिंटेड इंजन अग्निलेट का निर्माण कर सुर्खियों में आई थी, अब उपग्रहों के लिए स्पेसएक्स की स्पेस बस की अवधारणा से उलट एक स्पेस 'टैक्सी' बनाना चाहती है। श्री-डी प्रिंटरों का उपयोग करके, यह फॉलकन 9 से छोटे और दोबारा इस्तेमाल होने वाले रॉकेट बनाने की सोच रहा है, जिन्हें ग्राहक

जा सकता है और उनके उपग्रह को ठीक उसी कक्षा में सटीकता से स्थापित किया जा सकता है, जिसकी उसे जरूरत है। मुमकिन है कि इस साल के अंत तक वह लक्ष्य पा लें। दिगांश कंपनी एक कक्षीय हवाई-यातायात नियंत्रक के रूप में काम कर रही है, जो विभिन्न कंपनियों के उपग्रहों के अंतरिक्ष मलबे से टकराने के जोखिम की निगरानी में मदद करती है। हो रहा वैश्विक प्रसार: देश की ये स्पेसटेक कंपनियां देश से बाहर भी अपनी धाक जमा रही हैं। आज पिक्सल नासा के साथ डेटा साझेदारी कर रही है, तो स्काईरूट अंतरराष्ट्रीय ग्राहक लॉन्च सेवाएं दे रही है और ध्रुव स्पेस ग्लोबल सैटेलाइट सेवाओं में आगे है। इसी तरह तमाम निजी स्पेस कंपनियां विभिन्न परियोजनाओं पर काम कर रही हैं यानी शोधरत हैं। भारतीय प्राइवेट स्पेस कंपनियों की बढ़ती प्रसिद्धि के पीछे कारण यह है कि भारतीय स्पेसटेक कंपनियों का मॉडल 'कम लागत पर उच्च-दक्षता नवाचार' पर आधारित है। स्पेस टेक की दिशा में भारत अब 'सेवा प्रदाता' से 'तकनीक प्रदाता' बन रहा है। इसीलिए उम्मीद की जा रही है कि भारतीय स्पेसटेक व्यापार 2030 तक 40 अरब डॉलर तक पहुंच जाएगा। \*



गजल  
डॉ. माणिक विश्वकर्मा 'नवरंग'

## भूल गए हैं लोग सलीका

भूल गए हैं लोग सलीका आभंग्रण का, भाव नहीं दिखता आंखों में अपनेपन का। भरमाते दाते पेड़ों की भीड़ लगी है, मोत नहीं होता कानन में अब चंदन का। याद किसी की आने पर सर दीवारों से टकराए तो दोष नहीं होता दरपन का। इकादिन उम्र ढला करती है सबकी जग में, धीरे-धीरे रंग उतरता है आनन का। साथ न हो गर मन का भीत सफर में 'नवरंग' लगने लगता है हर मौसम फिर बेगन का।

व्यंग्य / सूर्यदीप कुशवाहा

मेहमान इन पकवानों पर ऐसे टूट पड़ते हैं, जैसे इसके बाद कभी उन्हें खाना मिलेगा ही नहीं। एक तरफ मेहमान पकवान उड़ाते हैं, उधर लड़की के बाप का बीपी बढ़ता जाता है।

## शादी का इमेल



जकल समाज में शादी-ब्याह केवल दो आत्माओं का मिलन नहीं, बल्कि दो परिवारों के बैंक बैलेंस, प्रतिष्ठा और धैर्य की परीक्षा का महायज्ञ बन गया है। यह वह अवसर होता है, जब एक अदना-सा ईंसान अचानक शादी समारोह प्रबंधक बन जाता है और अपनी सारी जमापूंजी, साख और यहां तक कि भविष्य को सुरक्षित बनाने के लिए रखी गई पूंजी भी एक रात के दिखावे में झोंक देता है। समारोह में दुल्हन को इतना पेंट किया जाता है कि पेंट किया हुआ घर भी फीका दिखने लगता है। चेहरे पर पुगई की इतनी परतें होती हैं कि अगर दुल्हन को छींक आ जाए, तो आस-पास के लोग उस गुबार से लाल हो जाएं। इसे ब्राइडल ग्लो कहा जाता है, जो सुबह होते ही वॉटरप्रूफ न होने की स्थिति में बह जाता है। आम धारणा है कि दुल्हन का लहंगा भी उतना ही भारी होना चाहिए, जितना दुल्हन के पिता का सिर कर्ज के बोझ से भारी हो जाता है। शादी समारोह अब रिश्तों का उत्सव कम और कॉमिटिशन ज्यादा बन गया है। पड़ोसी की बेटी की शादी में पचास पकवान थे, तो हमें शुभ इक्यावन करने ही होंगे। चाहे इसके लिए पिता को क्यों न बैंक से लोन लेना पड़े। लगन के इस मौसम में सबसे ज्यादा प्रभाव उस मध्यमवर्गीय पिता पर होता है, जो तीन घंटे के दिखावे के लिए तीस साल की कमाई स्वाहा कर देता है। मेहमानों को खिलाने के लिए मेनू में तरह-तरह के व्यंजन होते हैं, जिसमें से अधिकतर मेहमान केवल वही स्पेशल डिश खाते हैं, जो उनके घर में नहीं बनते हैं। मेहमान इन पकवानों पर ऐसे टूट पड़ते हैं, जैसे इसके बाद कभी

उन्हें खाना मिलेगा ही नहीं। एक तरफ मेहमान पकवान उड़ाते हैं, उधर लड़की के बाप का बीपी बढ़ता जाता है। यह ऐसा मेला है, जहां रिश्तेदार यह देखने आते हैं कि हलवाई ने पनीर की सब्जी में पनीर डाला था या सिर्फ ग्रेवी? वास्तव में शादी में आए मेहमानों का मुख्य उद्देश्य दुल्हा-दुल्हन को आशीर्वाद देना नहीं, बल्कि समारोह में कमियां उघाड़ना होता है। बिना बात नाराज होने वाले दुल्हे के फूफाजी अगर पनीर के चार टुकड़े खा लें तो यह उनकी दयालुता मानी जाती है। ये वही लोग होते हैं, जो अपनी बेटी की शादी में सबसे कंजूसी करते हैं, लेकिन दूसरे की शादी में फाइव स्टार होटल जैसी सुविधा चाहते हैं। इनके लिए शादी एक फ्री फूड फेस्टिवल होता है, जहां वे वीआईपी बन अपनी पसंद का खाना न मिलने पर दुल्हन के पिता को कोस और लताड़ सकते हैं। लेकिन समारोह का असली मजा या सजा सड़क पर बारात के रूप में मिलता है। डीजे वाले बाबू चाहे कैसा भी गाना बजाएं, बारतियों को तो बस वही एक स्टेप आता है-नागिन डांस। ऐसा लगता है जैसे सांपों ने पूरी बारात को डस लिया हो। दुल्हा घोड़ी पर बैठा ऐसे मुकुराता है, जैसे उसने देश के लिए स्वर्ण पदक जीता हो, जबकि सच्चाई यह है कि वह कुछ ही देर में स्वतंत्रता से परतंत्रता की ओर कदम बढ़ाने वाला होता है। हर कोई चाहता है कि उसकी शादी यादगार हो। शायद इसीलिए आज के दौर में शादी समारोह समाज के सामने अपनी औकात बताने का एक जरिया बन गया है। शादी के बाद दुल्हा-दुल्हन शान से नई कार में घूमते हैं और पीछे दुल्हन के पिता उस कार की ईएमआई भरते हैं। इसे ही लड़की का बाप कहते हैं। \*



त्रासदी, बेरोजगार युवाओं की बेचैनी, इंटरनेट उगी और आभासी रिश्तों के खोखलेपन जैसे समकालीन विषयों को अत्यंत संवेदनशीलता से उठाया है। वे केवल दुख की दास्तां नहीं सुनाते, बल्कि जीवन की कठोर परिस्थितियों के बीच मनुष्य की जिजीविषा और छोटे-छोटे सुखों की तलाश को भी रेखांकित करते हैं। उनकी भाषा सहज, प्रवाहपूर्ण और आज के जीवन के जीवत मुहावरों से भरपूर है। संवादों में स्वाभाविकता है, जिससे पात्र पाठक के बेहद करीब आ जाते हैं। हालांकि, विविध विषयों के कारण कहीं-कहीं कथ्य का हल्का बिखराव दिखाई देता है, फिर भी उनकी रचनात्मक ईमानदारी और मानवीय दृष्टि इस कमी को ढंक लेती है। \*

पुस्तक: आवारा अदकार (कहानी संग्रह), लेखक: विक्रम सिंह, मूल्य: 250 रुपये, प्रकाशक: लोकभारती प्रकाशन, प्रयागराज

MUSHROOMEX

मशरूम पाउडर

वजन बढ़ाय के सही तरीका ला अपनावव, आयुर्वेदिक की 12+ जड़ी बूटियों से निर्मित मशरुमेक्स मशरूम पाउडर

☑ - 100% आयुर्वेदिक

- 10 दिनों में असर दिखना शुरू

- नो साइड इफेक्ट्स

2 करोड़+ संतुष्ट ग्राहक

MRP ₹332 /-

MUSHROOMEX

MUSHROOM POWDER


Small text: World's Warmest, Tastes Wonderful!

आपके नज़दीकी सभी मेडिकल स्टोर पर उपलब्ध !

Also Available at : [www.mymushroomworld.com](http://www.mymushroomworld.com) | [amazon](#) | [Flipkart](#)

Mushroom World Ayurved & Food Pvt. Ltd.

For Trade Enquiry ~ +91 888 922 3333



आलिया सबसेसफुल एक्ट्रेस होने के साथ-साथ एक अच्छी वाइफ और मां भी हैं। पर्सनल और प्रोफेशनल लाइफ के बीच बैलेंस बनाना, उनके लिए कितना आसान या मुश्किल होता है? यह पूछे जाने पर आलिया कहती हैं, 'आसान तो कुछ भी नहीं होता, सब मेनेज करना पड़ता है। मुकित मैं यह भी कहना चाहूंगी कि अगर आपको घर वालों का सपोर्ट मिले तो कई सारी मुश्किलें आसान हो जाती हैं। मुझे अपनी फैमिली का प्यार और सपोर्ट किसी न किसी रूप में मिलता रहता है। फिर चाहे मेरे पति राणवीर हों, बेटी राधा हो या सास नीतू सिंह धीया ना हों। सासू मां और राधा तो मेरी जान हैं। स्पेशली सासू मां से मैंने सीखा कि जिंदगी में चाहे कितने ही उतार-चढ़ाव आ जाएं, हार नहीं माननी चाहिए और हमेशा पॉजिटिव सोच रखनी चाहिए। राधा से मैंने हमेशा खुश रहना सीखा है। जहां तक मेरे पति राणवीर की बात है तो वह मेरी जिंदगी का वो खूबसूरत पहसास हैं, जिनकी मैं शुरू से फैन थी। जहां वो पर्सनल लाइफ में शांत पड़ते हैं, वहीं एक जिम्मेदार पिता भी हैं। हमारी बेटी राधा में तो उनकी जैसे जान ही बसती है।'